



ФУДБАЛСКА ФЕДЕРАЦИЈА
НА МАКЕДОНИЈА

МАКФУДБАЛ

СТРУЧНО - ИНФОРМАТИВЕН ЛИСТ НА ФФМ

ВОНРЕДЕН БРОЈ 25 ДАТА 03.08.2022 ГОДИНА 40



ФУДБАЛОТ НА ПРВО МЕСТО
ФУДБАЛСКА ФЕДЕРАЦИЈА НА МАКЕДОНИЈА



МАКФУДБАЛ

ВОНРЕДЕН БРОЈ 25 ДАТА 03.08.2022г.

СОДРЖИНА

- ПРОПОЗИЦИИ ЗА НАТПРЕВАРУВАЊЕ ВО ПРВАТА ФУДБАЛСКА ЛИГА ЗА НАТПРЕВАРУВАЧКАТА 2022/2023 ГОДИНА
- ПРОПОЗИЦИИ ЗА КУП НАТПРЕВАРУВАЊЕ ЗА СЕЗОНАТА 2022/2023 ГОДИНА - СЕНИОРИ



ФУДБАЛОТ НА ПРВО МЕСТО

СООДРЖАНИЕ САДУЧИЈА, РЕДОВИ, ПРАВИЛИЦИ И ДОДАЧИ

ФУДБАЛСКА ФЕДЕРАЦИЈА НА МАКЕДОНИЈА




ПРОПОЗИЦИИ
за натпреварување во Првата фудбалска лига
за натпреварувачката 2022/2023 година

Скопје, јули 2022 година

Врз основа на член 110 став 3 од Статутот на ФФМ а во врска со член 15 став 2 од Правилникот за натпревари, Одборот за итност на Фудбалската Федерација на Македонија на седницата одржана на 29.07.2022 година, донесе:

**ПРОПОЗИЦИИ
ЗА НАТПРЕВАРУВАЊЕ ВО ПРВАТА МАКЕДОНСКА ФУДБАЛСКА ЛИГА ЗА
НАТПРЕВАРУВАЧКАТА 2022/2023 ГОДИНА**

ОПШТИ ОДРЕДБИ



Бр. 0202 - 1840/3
29. 07. 2022 год.

Член 1

Натпреварувањето во Првата фудбалска лига е постојано натпреварување на Фудбалската федерација на Македонија.

Со натпреварувањето во Првата фудбалска лига раководи Комисија за натпревари определена од Управниот одбор на Фудбалската Федерација на Македонија.

Член 2

Во натпреварувачката 2022/2023 година Првата фудбалска лига брои 12 фудбалски клубови подредени по азбучен редослед врз основа на решенијата за лиценцирање донесени од страна на Комисијата за лиценцирање на ФФМ.

Списокот на клубови учесници е составен дел од овие пропозиции.

Член 3

Натпреварите се играат по Бергеров систем, во три круга(циклиси). Во првите два круга се применува класичен Бергеров систем (дома-гости) . Во третиот круг се применува Словенечкиот Бергеров систем со повластени клубови согласно остварениот пласман по 22то коло.

Првенствениот натпревар трае 2 x 45 минути со пауза на полувремето од 15 минути.

Главниот судија на натпреварот согласно Правилата на фудбалска игра може да врши надоместување на време.

Член 4

Календарот за натпреварување на предлог на органот кој раководи со натпреварувањето – Комисијата за натпревари на ФФМ, го усвојува Управниот одбор на Фудбалската федерација на Македонија пред отпочнување на есенскиот дел од првенството.

Доколку првенството е засегнато од последиците на пандемијата со Ковид 19 или друг тип на епидемија, во понатамошниот текст и само Ковид, Комисијата за натпревари може да прави измени во календарот на натпреварување.

Клуб може да побара одложување на натпревар од причини поврзани со Ковид само доколку се утврди дека од вкупниот број на регистрирани фудбалери на клубот кои имаат право на настап за сениорската екипа, од причини наведени во став 2 на овој член на натпреварот можат да настапат помалку од 11 фудбалери.

Доколку бројот на клубови кои во едно коло бараат одложување на натпревар од причини наведени во став 2 на овој член изнесува повеќе од 2, Комисијата за натпревари го поместува одигрувањето на колото за нареден прифатлив термин.

Одложените натпревари или одложеното коло во есенскиот дел од првенството од причини поврзани со Ковид или друг тип на епидемија , се одигруваат на прв нареден можен датум.

Одложените натпревари или одложеното коло во пролетниот дел од првенството од причини поврзани со Ковид или друг тип на епидемија, се одигруваат пред одигрување на наредното коло по распоред.

Натпреварите за кои било побарано одложување и биле одложени од причини поврзани со Ковид или друг тип на епидемија, во случај на прекин на натпреварувањето мора да се одиграат пред утврдување на завршната табела.

Доколку не постојат услови завршната табела да се утврди пред 14.06.2023 година, одложените натпревари можат да се одиграат и по 15.06.2023 година имајќи во предвид дека на тие натпревари можат да настапат исклучиво фудбалерите кои правото на настап за клубот го имале стекнато пред почеток на летниот преоден рок.

Исклучок од став 7 од овој член претставува поништување на првенството, во услови на поништување на првенството, клубовите немаат обврска да ги одиграат одложените натпревари.

Член 5

Распоредот на натпреварите се одредува со ждрепка пред почеток на натпреварувањето.

Натпреварувањето во Првата фудбалска лига согласно календарот на натпреварување започнува на 06/07.08.2022 година, со Одлука на надлежно тело почетокот на првенството може да се измени.

Член 6

За организација на натпревар во Првата фудбалска лига (во понатамошниот текст прва лига/ Прва МФЛ) е одговорен клубот домаќин.

Секој клуб домаќин има обврска да ги почитува правилата за организирање на натпревар и да се грижи за редот и безбедноста на сите учесници пред, за време и по завршувањето на натпреварот согласно Правилникот за безбедност на ФФМ.

За пропусти во организацијата клубот домаќин одговара согласно одредбите на Правилникот за натпревари и Дисциплинскиот правилник на ФФМ.

Член 6а

Доколку надлежен државен орган утврди потреба од превенција и заштита од ковид 19 или заштита од друг вид на епидемија, клубот домаќин и клубот гостин пред, за време и по завршување на натпреварот имаат обврска да се придржуваат на Протоколот за спроведување на мерки за заштита од "Covid-19" или друг Протокол со кој се предвидуваат мерки на заштита, во понатамошниот текст и само Протокол од член 6а.

Член 7

Клубот домаќин во Првата лига е должен да ги исполнi неопходните услови предвидени во Правилникот за инфраструктура и стадиони на ФФМ во насока на обезбедување на соодветен терен и пропратни објекти.

Клубовите имаат обврска пред почеток на натпреварувачката година - најдоцна до закажаниот термин за извлекување парови (ждреб) до Комисијата за натпревари на ФФМ да достават известување за користење на домашен и алтернативен терен за одигрување на натпревари.

Во случај на виша сила или изречена суспензија, клубот домаќин може да побара од Комисијата за натпревари на ФФМ одобрување за одигрување на првенствен натпревар како домаќин на трет терен кој мора да биде различен од теренот кој е пријавен од противникот како домашен или алтернативен.

По исклучок, теренот на противникот може да се користи за организирање на натпревар како домаќин доколку исходот од натпреварот не влијае на распоредот на табелата и натпреварувањето за што конечна одлука носи органот кој го раководи натпреварувањето.

Член 8

Клубот домаќин е обврзан:

- натпреварот благовремено да го пријави кај надлежниот орган за безбедност (МВР) и итната медицинска помош;

- на сите натпревари да обезбеди присуство на возило за итна медицинска помош со лекарска екипа (најмалку еден лекар и медицински техничар);
- да обезбеди присуство на противпожарно возило (за натпревари прогласени за високо ризични);

- да обезбеди функционален апарат за мерење на температура и лице кое ќе има обврска за одговорно мерење на телесната температура доколку истото е предвидено со Протоколот од член ба од овие Пропозиции;

- да обезбеди присуство на најмалку четири лица со медицински носила;

- да обезбеди редарска служба/агенција за обезбедување;

- да назначи комесар за безбедност или заменик кој ќе присуствува на натпреварот.

При обезбедување на редарска служба како и при исполнување на другите обврски кои произлегуваат од оваа одредба, клубот домаќин има обврска да се придржува на Протоколот од член ба.

Во случај клубот домаќин да не постапил согласно став 1 алинеа 1 ,2, 3 и 4 од овој член (доколку обврската е утврдена) натпреварот нема да се одигра и истиот ќе биде презакажан да се одигра во рок од 24 часа а трошоците за службените лица како и трошоците за превоз и храна на гостинската екипа (за што гостинската екипа приложува фактура) на презакажаниот натпревар ги сноси клубот домаќин.

Во случај клубот домаќин да не постапи согласно став 1 алинеа 1,2,3 и 4 и на повторно закажаниот натпревар како и во последните три кола од натпреварувачката година, натпреварот нема да се презакажува и истиот ќе се регистрира со службен резултат во корист на гостинската екипа.

Член 8а

Активностите кои клубот домаќин има обврска да ги превземе согласно член 9,10,11 и 12 од овие Пропозиции треба да ги усогласи и ги превзема согласно мерките за заштита предвидени во Протоколот утврден со член ба од овие Пропозиции.

Член 9

Клубот домаќин како организатор на натпреварот е должен да ги превземе следните активности:

- да ги пречека гостите и службените лица и истите безбедно да ги смести во службените простории;
- да ги обезбеди возилата на гостите и службените лица, во случај на било какво оштетување штетата мора да ја надомести клубот домаќин во спротивно клубот се предава во постапка пред надлежниот дисциплински орган;
- да се погрижи за хигиената во сите службени простории;
- да се погрижи службените простории при пониски температури да бидат неопходно загреани;
- во санитарните чворови во службените простории да обезбеди топла и ладна вода;
- да обезбеди службен снимател на натпреварот;
- да обезбеди разглас и најавувач;
- на делегатот на натпреварот пред почеток на натпреварот да му достави доказ дека натпреварот е благовремено пријавен кај надлежниот орган за безбедност (МВР),
- на делегатот на натпреварот пред почеток на натпреварот да му презентира присуство на лекарска екипа и возило за итна медицинска помош;
- да обезбеди најмалку 5 топки за одигрување на натпреварот (од ист вид одобрени од ФФМ);
- да обезбеди најмалку 5 портокалови топки за одигрување на натпревар во зимски услови;
- да изврши соодветно обележување на теренот за игра во зимски услови
- да обезбеди деца за фаќање топки;
- да обезбеди лице (комет администратор).

Доколку се пропишани изјавите за одговорност, претставниците на двета клуба ги доставуваат изјавите за одговорност на сите фудбалери од листата до Органот кој го води натпреварувањето пред почеток на првенството.

Член 10

Во службените простории дозволено е присуство на следниве лица:

- сите фудбалери заведени во записникот од натпреварот;
- судиите;
- делегатот;
- записничарот(комет администратор);
- ополномоштени преставници на двета клуба;
- лекари на двете екипи заведени во записникот;
- физиотерапевти на двете екипи заведени во записникот;
- шефови на стручни штабови на двете екипи;
- тренери на двете екипи заведени во записникот;
- тренери на голманите од двете екипи заведени во записникот;
- економите на двете екипи;
- претставници на МВР;
- членови на противпожарна екипа (за натпревари од висок ризик) кои треба да бидат во своето возило во текот на одигрување на натпреварот;

- две технички лица (електричар и водоводција) кои не смеат да бидат во оградениот дел од теренот, освен во случај на итност за што мора да се извести и даде дозвола делегатот на натпреварот).

- комесар за безбедност по процена на делегатот

Освен за фудбалерите и судиите, клубот домаќин мора да обезбеди видни ознаки за сите останати лица кои задолжително треба да ги носат на себе.

Член 11

Во оградениот дел од теренот дозволено е присуство за следниве лица:

- фудбалерите кои настапуваат;
- резервни фудбалери;
- службените лица заведени во записникот од натпреварот;
- фоторепортери со ознаки;
- деца за фрлање топки еднообразно облечени во дресови или тренерки;
- лица задолжени за медицински носилки;
- спикер за разгласот;
- претставници на МВР и лекарска екипа со кола за итна медицинска помош;
- економи (за време на натпреварот) мораат да бидат во близина на просториите на соблекувалните).

Член 12

Клубот домаќин задолжително обезбедува:

- табли за замена на резервните фудбалери и покажување на надоместено време
- две знаменца за помошните судии со димензии: дршка со димензија од 75 сантиметри, платно со димензија 30 x 40 сантиметри со жолта или портокалова боја.
- на повеќе места покрај надолжната линија вода за освежување на фудбалерите.

ЗАПИСНИК

Член 13

Записникот е службен документ за натпреварот.

Клубот домаќин има обврска да има на располагање формулар за рачно подготвување на записник одобрен од Управниот одбор на ФФМ.

Записникот се составува во присуство на делегатот на натпреварот, претставници на двета клуба и судиите со примена на мерките за заштита наведени во Протоколот од член 6а.

Клубот домаќин и клубот гостин, секој за својата екипа имаат обврска да го внесат составот на екипата и стручниот штаб во КOMET системот не подоцна од 90 минути пред почеток на натпреварот; Потребата од измена во составот на екипите по наведениот рок се пријавува кај главниот судија и се спроведува во КOMET од страна на четвртиот судија или делегатот на натпреварот во случај на спреченост.

Во записникот со потпис на делегатот и со потпис на двата претставници на клубовите пред почеток на натпреварот се потврдува идентитетот на фудбалерите, се констатира лекарскиот преглед, дозволата за работа на тренерите во двата клубови.

Идентитетот на фудбалерите, лекарскиот преглед на фудбалерите и дозволата за работа на тренерите се утврдува преку профилот на фудбалерот/тренерот во КOMET системот.

За утврдување на идентитетот потребен е и документ за лична идентификација.

Кога од оправдани причини пристапот до КOMET системот е ограничен или недостапен 90 минути пред, за време, и 15 минути по завршување на натпреварот, идентитетот на фудбалерите, лекарскиот преглед на фудбалерите и тренерските лиценци, по барање на клуб а заради утврдување на фактичка состојба во рок од 24 часа од завршување на натпреварот до органот кој го води натпреварувањето се доставуваат спортската легитимација и/или лекарскиот преглед и/или тренерски лиценци и/или друга документација во зависност од потребата, на понатамошно постапување.

Фудбалерите без важечки лекарски преглед не се внесуваат во составот на екипите на записник. Внес на фудбалер без важечки лекарски преглед во состав на записник претставува основ за изрекување на автоматска казна.

Се додека записникот не го потпишат двата претставници на клубовите и делегатот, натпреварот не смее да започне.

Во записникот од натпреварот се внесува донесената одлука на судијата за утврдена неподобност на теренот за игра.

По завршување на натпреварот судијата со потпис го потврдува резултатот, заменетите фудбалери, стрелците на головите, опоменатите и исключените фудбалери.

Делегатот во делегатскиот извештај дава осврт на организацијата и случувањата пред време и по завршување на натпреварот.

Записникот се заклучува во КOMET системот од страна на главниот судија веднаш по завршување на натпреварот.

За секое исключување на натпреварот, судијата има обврска по завршување на натпреварот да даде дополнителна изјава со опис на исключувањето.

Доколку записникот од оправдани причини не може да се генерира од КOMET системот, составот на екипите и другите податоци во записникот се внесуваат електронски или рачно од страна на КOMET администраторот на клубот домаќин и истиот потписан од делегатот, двата претставници на клубовите и главниот судија, по завршување на натпреварот се предава на делегатот на натпреварот. Податоците од записникот кој не е генериран во КOMET ги внесува администраторот на Комисијата за натпревари на ФФМ а воедно и го заклучува записникот.

СЛУЖБЕНИ ЛИЦА

Член 14

Секој клуб мора да одреди свој претставник кој ќе го претставува на натпреварот.

Претставникот се легитимира со писмено полномошно кое треба да го стави на увид на делегатот на натпреварот пред почеток на натпреварот.

Претставникот на клубот :

- учествува во утврдувањето на идентитетот на фудбалерите;
- во случај на потреба на измена на внесениот состав пред натпревар, претставникот на клубот ја пријавува потребата од измена на главниот судија и делегатот.
- на делегатот му доставува писмена/изјави и/или друга документација согласно Протоколот од член 6а;
- по составувањето на записникот со свој потпис ги гарантира податоците за својата екипа и одговара за евентуални пропусти;
- извршува и други обврски зададени од делегатот во насока на непречено одигрување на натпреварот.

Претставникот на клубот или друго службено лице на клубот го внесува составот на екипата и стручниот штаб во Комет системот најдоцна 90 минути пред почеток на натпреварот;

Член 15

Натпреварот не може да започне без потребниот број на судии, утврден од Судискиот одбор на ФФМ во согласност со правилата на фудбалска игра кој за натпреварувачката година 2022/2023 изнесува - еден главен судија, двајца помошни судии и четврт судија.

По исклучок, за определени натпревари Судискиот одбор може да делегира 6 судии.

Член 16

Судиите и контролорите се одредуваат од страна на Судискиот одбор на ФФМ преку овластени лица (комесари) за делегирање на судии односно контролори.

Судиите својата должност ја извршуваат согласно Правилата на фудбалската игра и Правилникот за судии и судење на ФФМ.

Во вршењето на судиската и контролорска должност, судиите и контролорите имаат обврска да ги почитуваат мерките уредени со Протоколот од член ба.

Член 17

Стручниот штаб на екипата е составен од шеф на стручен штаб, помошник тренер, тренер на голмани а по исклучок уште еден помошник тренер, лекар и физиотерапевт .

Клубот има обврска да достави барање до Комисијата за медицина и анти-допинг на ФФМ за издавање дозвола за работа (лиценца) за лекарот и физиотерапевтот за тековната сезона.

Клубот има обврска за потребите на екипата да го обезбеди присуството на клубскиот лекар на натпреварите кои ги организира како домаќин и на натпреварите на кои гостува.

За водење на сениорската екипа на клубот во Прва лига , клубот обезбедува дозвола за работа за шефот на стручниот штаб од Тренерскиот одбор на ФФМ (дозвола/лиценца за работа во клубот).

Дозволата за работа се добива за предметната натпреварувачка година.

Шеф на стручен штаб може да биде само тренер кој има тренерска квалификација - ПРО лиценца; По исклучок и со согласност на Одборот на тренери, во својство на шеф на стручен штаб екипата може да ја води и тренер кој е во завршна фаза во едукацијата за ПРО лиценца најдоцна до 31.12.2022 година.

Во случаи на отсуство/спреченост на шефот на стручниот штаб во период од 15 дена , екипата може привремено да ја води помошникот тренер.

За отсуство на шефот на стручниот штаб подолго од 15 дена, или во околности кога Договорот е раскинат или истечен, клубот назначува и склучува или Договор за привремено вршење на функцијата шеф на стручен штаб – вкупно до 30 дена или назначува и склучува перманентен Договор за вршење на функцијата шеф на стручен штаб кој треба да трае најмалку до крајот на натпреварувачката година.

Информацијата за промена на шефот на стручниот штаб и начинот на извршување на функцијата шеф на стручен штаб се доставува до Тренерскиот одбор на ФФМ на понатамошно постапување.

Напатствија на фудбалерите за време на натпреварот од место однапред определено за таа цел може да дава само Шефот на стручниот штаб (во негово отсуство помошникот тренер).

За времетраење на натпреварот, само едно лице од клупата за резервни фудбалери има право да го прати натпреварот во стоечка положба.

Однесувањето на стручниот штаб и на другите службени лица на клубот пред, за време и по натпреварот, спротивно на Правилата на фудбалска игра, овие Пропозиции и актите на ФФМ се санкционира од страна на судијата на натпреварот со јавна опомена или исклучување.

Клубот домаќин и клубот гостин имаат обврска да обезбедат соодветни ознаки за сите членови на стручниот штаб, економот и претставникот , ознаките задолжително треба да содржат: назив на клуб, фотографија, име и презиме, функција и треба да ги носат на себе за времетраење на натпреварот.

Член 18

Делегат на натпревар е претставник на органот кој раководи со натпреварувањето на предметниот натпревар.

Делегатот го одредува органот кој раководи со натпреварувањето – Комисијата за натпревари на ФФМ односно Претседавачот на Комисијата за натпревари на ФФМ.

Делегатот на натпреварот мора да пристигне 1 (еден) час и 30 минути пред да започне натпреварот.

Делегатот, комесарите за безбедност (ако е присутен и гостинскиот) и двајцата претставници на клубовите одржуваат технички состанок пред да пристапат кон изготвување на записникот.

Член 18а

Службените лица , наведени во овие Пропозиции , своите права и должности ќе ги обавуваат согласно Протоколот за заштита од Ковид или друг тип на Протокол доколку истиот е пропишан согласно член ба од овие Пропозиции.

Член 19

Делегатот ги има следните правата и обврски:

- да биде присутен при спроведување на мерките за заштита утврдени со Протокол кои се однесуваат на мерење на температура на сите учесници и ги евидентира учесниците кои имаат покачена телесна температура во делегатскиот извештај;

- да утврди дали натпреварот е навремено пријавен кај надлежниот орган за безбедност (МВР) како и да утврди дали е присутна лекарска екипа и возило за итна медицинска помош,

- да воспостави контакт со Комесарот за безбедност на клубот домаќин и со одговорното лице на МВР;

- пред натпреварот да изврши преглед на просториите, игралиштето и оградата на игралиштето и доколку забележи евентуални недостатоци да направи обид домаќинот да ги отстрани до почетокот на натпреварот во спротивно истите да ги евидентира во делегатскиот извештај , да го извести клубот домаќин и Комисијата за инфраструктура на ФФМ за укажаното отстранување на недостатоците;

- пред да го состави записникот да утврди дали службените простории се чисти, дали има топла и ладна вода, дали просториите се затоплени (кога е применливо) дали има електрично осветлување;

- доколку нема забрана гостинската екипа да носи организирано навивачи, а домаќинот најави дека ќе бара проценување на евентуална направена штета , делегатот во присуство на двајцата претставници има обврска да ја констатира состојбата на трибината каде ќе бидат сместени навивачите (столчиња и друга опрема), пред и по натпреварот и за тоа да се произнесе и детално опише во делегатскиот извештај;

- по барање на клубот домаќин делегатот има обврска да ја констатира состојбата на соблекувалните пред и по натпреварот во присуство на двајцата претставници и за тоа да се произнесе во делегатскиот извештај; доколку со Протокол има предвидени посебни околности за влез во соблекувална делегатот внимава на нивно спроведување.

- да не дозволи отпочнување на натпреварот доколку има неслужбени лица во службените простории, ходниците и оградениот дел од теренот и да бара нивно одстранување пред, за време и по завршување на натпреварот;

- да укаже дека фудбалерите без важечки лекарски преглед не може да се внесат во записник;

- по барање на еден или двата претставника на клубовите или по сопствен наод должен е во нивно и присуство на судиите, на теренот пред отпочнувањето на натпреварот за време на одигрување на натпреварот и најдоцна 15 минути по завршување на натпреварот да изврши поединечна проверка на идентитетот на фудбалерите преку фотографирање на предметните фудбалери и нивна проверка во Комет системот; неможноста да се обезбеди

присуство на претставникот на екипата при проверка на идентитетот на некој фудбалер не влијае на чинот на проверката;

- да утврди дали тренерите и лекарите имаат соодветна дозвола за работа,
- да ја утврди присутноста на делегираните службени лица на натпреварот;

- по составувањето на записникот да им даде по еден примерок на главниот судија, претставниците на екипите и новинарите;

- да следи дали организацијата на натпреварот во целиот тек на натпреварот се одвива согласно Протоколот, Правилникот за натпревари, овие Пропозиции и Правилникот за безбедност на ФФМ;

- за присуството на неслужбени лица во службените простории, ходниците и оградениот дел од теренот пред, за време и по завршување на натпреварот да ја извести Комисијата за натпревари на ФФМ,

- по барање на претставниците за евентуален неправилен настап на некој фудбалер да го наведе тоа во делегатскиот извештај.

- во случај на некоректно навивање од страна на навивачите (доколку присуството на навивачи не е забрането со Протокол или одлука) да интервенира кај претставникот на екипата или комесарот за безбедност на домашната екипа, таквото навивање да престане, доколку се продолжи со неспорско навивање и процени дека е потребно, може да побара од главниот судија за определен временски период (имајќи го во предвид времетраењето на натпреварот) да го запре натпреварот и да побара од претставниците на МВР и домаќинот да се испразни дел од трибината, во повторен потежок случај може да побара од главниот судија да го прекине натпреварот;

- доколку клубот на записник да не пријави шеф на стручен штаб, делегатот има обврска за истото да ја извести Комисијата за натпревари на ФФМ за понатамошно постапување.

- по завршување на натпреварот, делегатот има обврска да земе изјава од исклучените, пријавени фудбалери или било кое службено лице како и од главниот судија со опис на исклучувањето и истите да ги достави до надлежните органи на ФФМ заедно со записникот од натпреварот;

- по завршувањето на натпреварот се произнесува за организацијата на натпреварот и евентуални проблеми во делегатскиот извештај и во рок од 24 часа од завршување на натпреварот ги доставува до надлежните органи на ФФМ;

- да известува за резултатот, направените измени и добиени опомени и исклучувања на натпреварот преку соодветна мобилна апликација обезбедена од ФФМ.

ПРАВО НА НАСТАП И ЛЕКАРСКИ ПРЕГЛЕД

Член 20

(1)На првенствените натпревари право на настап имаат фудбалери кои стекнале право на настап според Правилникот за регистрации, статус и трансфер на фудбалери на ФФМ а на денот на натпреварот не се помлади од 17 години.

(2)Со право на настап се стекнуваат и фудбалерите кои на денот на натпреварот наполните 16 години и имаат специјален лекарски преглед.

(3)Фудбалер без важечки лекарски или специјален лекарски преглед нема право на настап;

(4)Клубовите имаат обврска да ги чуваат потврдите за извршен лекарски преглед на фудбалерите од својата екипа.

(5)Потврдата за извршен лекарски преглед задолжително се внесува (атачира) во Кмет пред почеток на првенството и по истек на важноста, исклучок при внес се прави за фудбалерите кои влегле на листа во периодот од почеток на првенството до крајот на предметниот преоден рок, потврдите за овие фудбалери се внесуваат по извршената регистрација.

(6)Лекарскиот преглед може да се завери и во спортската легитимација.

Член 20 а

(1) За времетраењето на пандемијата со Ковид или епидемија од друг предизвикувач, фудбалерите кои го стекнале правото на настап согласно став 1 и 2 на овој член, може да им се ограничи правото на настап и истите не можат да настапуваат доколку им се детектира присуство на предизвикувачот со тест пропишан од здравствените власти или биле во контакт со заболено лице или им е изречена мерка за самоизолација или друга мерка во согласност со Протоколот од член 6а.

(2) Фудбалерите од претходниот став (1) добиваат третман на повредени фудбалери а натпреварот може да се одложи согласно член 4 од овие Пропозиции.

(3) Фудбалерите наведени во став (1) немаат право на настап до завршување на пропишаниот период на изолација согласно тековните напатствија, препораки, уредби или други позитивни прописи на надлежен државен орган.

(4) Органот кој го води натпреварувањето или Генералниот секретар тековно ќе ги известува клубовите за промените кои влијаат на ограничување и повторно стекнување на ограниченото право на настап поради прогласена епидемија/пандемија.

Член 20 б

(1) Сите клубови учесници во Првата лига, првото полувреме мора да го започнат и завршат со еден домашен фудбалер, кој нема навршено 21 година.

(2) За екипата која од причини поврзани со Ковид или друг предизвикувач остане со 11 фудбалери кои можат да настапат, став (1) не е задолжителен.

(3) За фудбалер под 21 година се смета секој фудбалер кој на 15.06 во тековната натпреварувачка година нема наполнето 21 година.

(4) Фудбалерите од став (3) на овој член имаат право на настап како фудбалери под 21 година за времетраење на целата натпреварувачка година.

(5) Клуб кој првото полувреме го започне со фудбалер кој нема навршено 21 година (став 1) и доколку истиот е исклучен, или се искористени сите можности за измена нема обврска првото полувреме да го заврши со фудбалер кој нема навршено 21 година.

(6) Доколку фудбалерот од став 1 е повреден треба да биде заменет со фудбалер до 21 година, во случај и тој фудбалер да се повреди, клубот нема обврска натпреварот да го заврши со фудбалер кој нема навршено 21 година.

(7) Домашниот фудбалер од став (1) кој согласно правилата на ФИФА има право на настап и за странска репрезентација (на официјален и/или неофицијален натпревар), доколку пред или за времетраењето на првенството биде повикан и одбере да настапува за странската репрезентација го губи статусот на фудбалер, кој нема навршено 21 година, до настап за селекција на ФФМ кога повторно го стекнува статусот на фудбалер кој нема навршено 21 година.

(8) Доколку фудбалер бил повикан и одbral да настапува на **официјален** натпревар за странска репрезентација **во некоја претходна сезона**, со настап за селекција на ФФМ повторно го стекнува статусот на фудбалер кој нема навршено 21 година.

(9) Во записникот од натпреварите на првата лига можат да бидат запишани најмногу 8 (осум) странски фудбалери.

(10) Возраста на странските фудбалери не влијае на исполнување на обврската за настап на млади фудбалери наведен во став (1) на овој член.

(11) Во временски период од 48 часа фудбалерите имаат право да настапат на најмногу 3 (три) полувремиња од кои најмногу две полувремиња за период од 24 часа .

Член 20в

Во постапката за лиценцирање за Прва МФЛ, клубовите пријавуваат листи на фудбалери кои ќе имаат право за настап за првиот тим:

-**А** листа до 25 фудбалери сениори (професионални фудбалери и фудбалери аматери)

-**Б** листа до 10 фудбалери од млади категории кои исполнуваат услови за настап во прв тим.

Листите на фудбалери може да се изменат и/или дополнат заклучно со завршување на летниот или зимскиот преодниот рок по што стануваат конечни, пречистените и конечните листи на фудбалери за првиот тим се атачираат во Комет и се доставуваат до Одделението за лиценцирање и Комисијата за натпревари на ФФМ.

Член 21

Фудбалерите кои настапуваат на своите дресови мора да ги носат броевите под кои се заведени во записникот од натпреварот и истите можат да бидат од 1 до 99.

Дресовите на екипите и судиите мора да се со различна боја.

Во случај да екипите излезат со иста боја на дресови гостинскиот тим е должен бојата на дресови да ја промени.

Гостинската екипа должна е да носи два пари дресови со различна боја. Доколку гостинската екипа не носи два пари дресови или и двете бои на дресовите не одговараат за одигрување на натпреварот, домаќинот е должен на гостинската екипа да и даде на располагање еден пар дресови со различна боја од онаа во која што ќе настапува домашната екипа (во присуство на делегатот на натпреварот)

Дресовите од претходниот став по завршувањето на натпреварот, гостинската екипа е должна да ги врати во онолкав број во кој што ги добила од домашната екипа.

Член 22

Во натпреварувачката 2022/23 согласно правилата на игра на ИФАБ(IFAB) секоја екипа има право на замена на пет наместо на три фудбалери.

Замените на фудбалерите за време на натпреварот може да се вршат во најмногу три наврати за секоја екипа, замената направена на полувреме не влегува во споменатите три наврати.

ОСВЕТЛУВАЊЕ, СНИМАЊЕ НА НАТПРЕВАР

Член 23

Првенствените натпревари се играат како дневни.

Во случај клубот домаќин да побара натпреварот да се игра под осветлување должен е да го извести органот за натпреварување кој што треба да одлучи дали ќе даде согласност за одигрување на натпреварот под осветлување.

Доколку натпреварот се игра под осветлување, а клубот гостин изрази желба да тренира под осветлување, клубот домаќин има обврска на гостинската екипа да и обезбеди еден тренинг под осветлување, а трошоците за осветлувањето и тренингот на теренот ги сноси клубот домаќин.

Член 24

По барање на гостинскиот клуб да го снима натпреварот, клубот домаќин има обврска да обезбеди прегледно и безбедно место на гостинскиот снимател.

Снимателот од став 1 на овој член има третман на службено лице.

За натпреварите кои се пренесуваат на TV платформата на ФФМ и/или на друг медиум во организација или со согласност на ФФМ, клубот домаќин за потребите на реализаторот на преносот а во согласност со Протоколот од член ба, има обврска да обезбеди:

- соодветна платформа за безбеден и квалитетен пренос на натпреварот;
- непрекинато снабдување со електрична енергија;
- несметано движење на сите овластени лица кои го реализираат преносот;
- несметано развлекување на кабли;
- паркинг места за овластените лица кои го реализираат преносот;
- простор за репортажна кола;
- простор за коментатори;
- простор за реализација на прилог на коментаторот со гостите пред, за време и по натпреварот (микс зона);

- дел од стадионот за потребите на импровизирано студио пред, за време и по натпреварот;
- да го промовира логото на реализаторот како медиумски спонзор на „прес банер/зид“ и во микс зоната.

Член 24а

Клубовите учесници во Прва МФЛ за потребите на реализаторот во врска со евентуална реализација на пренос на натпревар на кој се појавуваат како домаќини или гости, во согласност со мерките од Протоколот од член ба имаат обврска да обезбедат:

- во период од 5 минути по завршување на натпреварот ,изјава на тренерот и најмалку еден фудбалер (по избор на реализаторот на преносот);
- достапност на стручниот штаб на терен и во микс зоната непосредно пред почнување и по завршување на натпреварот;
- достапност на фудбалерите во микс зоната непосредно по завршување на натпреварот;
- достапност на фудбалерите и стручните штабови за учество во емисии, вести и прилози кои ги најавуваат натпреварите и се врши анализа на натпреварите;
- за промотивни цели на натпреварите од Прва МФЛ и учество во промотивни активности како што се : снимање најави, интервјуа, фотографирање, медиумски појавувања во различни програми на ТВ канали и сл. да ги стават на располагање стручниот штаб и целата екипа (поединечно или заедно).

ПОСТАПУВАЊЕ ПО ИСКЛУЧУВАЊЕ НА НАТПРЕВАР

Член 25

Секој исклучен фудбалер или службено лице должно е по завршувањето на натпреварот, преку својот претставник на делегатот да му достави писмена изјава.

Во случај претставникот да е исклучен, писмените изјави ги доставува капитенот на екипата.

Во случај на постапување спротивно од пропишаното во став 1 , 2 и 3 од овој член ќе се смета дека исклучените лица се сослушани.

Непостапувањето по став 1 , 2 и 3 на овој член ќе се земе како отежителна околност при изрекувањето на казна.

Исклучен фудбалер или службено лице (согласно член 40 од овие пропозиции и лице кое не е внесено во записникот а е функционер на клубот не смее да се наоѓа во оградениот дел од теренот.

Присуството на лицата од претходниот став во оградениот дел од теренот ќе се смета за присуство на неслужбено лице на терен.

ОДГОВОРНОСТ ЗА БЕЗБЕДНОСТ

Член 26

По завршувањето на натпреварот и составувањето на записникот домаќинот е должен во соработка со Комесарот за безбедност и претставници на органот за безбедност - МВР безбедно да ги испрати гостите и службените лица.

За било каков испад или оштетување на возилата на службените лица и гостинската екипа , клубот домаќин сноси одговорност согласно одредбите на дисциплинскиот правилник.

ДИСЦИПЛИНСКИ МЕРКИ КОИ ВЛИЈААТ НА ОДИГРУВАЊЕ НА НАТПРЕВАР

Член 27

Сuspendиран или казнет клуб со забрана на одигрување на натпревари на свој терен, натпреварите ќе ги игра на оддалеченост од 100 километри на терен одобрен за играње од страна на надлежно тело согласно одредбите на Правилникот за инфраструктура и стадиони на ФФМ.

Гостинскиот клуб има право на надомест за направените дополнителни трошоци (само за направената разлика за превозот) со доставување доказен материјал до надлежниот орган за натпреварување кој со одлука ќе го задолжи клубот домаќин за надоместување на направените трошоци.

Член 28

На натпревар кој се одигрува без публика поради изречена дисциплинска мерка одигрување на натпревар без присуство на гледачи, дозволено е присуство на по 10 лица – функционери на двата клуба (домаќин и гостин -) со список, снимателите на натпреварот и новинарите.

Присуство на редари на овие натпревари не е дозволено.

Доколку присуството на публика не е дозволено или е ограничено со Протокол од член ба на овие Пропозиции, на натпреварот може да присуствуваат само лица утврдени со Протоколот.

Член 29

Во случај надлежен орган да донесе одлука за преигрување на натпревар, изречените опомени и црвени картони не се бришат.

ОРГАН НА НАТПРЕВАРУВАЊЕ

Член 30

Сите натпревари во прв степен ги регистрира Комисијата за натпревари на ФФМ како орган кој го води натпреварувањето.

Еднаш регистриран натпревар истиот орган нема право повторно да го регистрира.

Исклучок од правилото од став 2 на овој член е постапување на првостепениот орган во жалбена постапка.

Член 31

Комисијата пласманот на табелата го утврдува по бод систем.

Екипа која ќе победи на натпреварот добива 3 (три) бода, кога натпреварот ќе заврши нерешено двете екипи добиваат по 1 (еден) бод, за загубен натпревар не се добива ниеден бод.

Пласманот на табелата се утврдува со бројот на освоените бодови.

Комисијата за натпревари по секое коло изготвува табела на натпреварувањето која содржи:

- број на екипи
- број на одиграни натпревари
- број на победени натпревари
- број на нерешени натпревари
- број на изгубени натпревари
- број на дадени голови
- број на примени голови
- број на освоени бодови.

Табелата се објавува во Билтен на Комисијата и се доставува до клубовите по електронска пошта.

На крајот на натпреварувачката година Комисијата утврдува конечна табела и истата ја објавува во службениот лист на Фудбалската федерација на Македонија "Макфудбал".

Член 31а

Доколку последиците од Ковид или друг предизвикувач на пандемија/епидемија, наметнат прекин на натпреварувањето а при тоа не се одиграни 50% од натпреварите односно 50% од вкупниот број на кола по распоред (неодиграни 17 кола и повеќе), првенството 2022/23 се поништува а клубовите учествуваат во УЕФА натпреварувањата согласно правилата и критериумите на УЕФА.

Доколку последиците од Ковид или друг предизвикувач на пандемија/епидемија , наметнат прекин на натпреварувањето а при тоа се одиграни најмалку 75% од натпреварите,односно вкупниот број на кола по распоред (најмалку одиграни 25 кола), првенството 2022/23 ќе се смета за завршено; прворангираната екипа се смета за првак, екипите испаѓаат согласно овие пропозиции и обезбедуваат пласман во УЕФА натпреварувањата согласно критериумите на УЕФА.

Доколку последиците од Ковид или друг предизвикувач на пандемија/епидемија, наметнат прекин на натпреварувањето а при тоа се одиграни повеќе од 50% а помалку од 75 % од натпреварите Комисијата за натпревари ја „замрзнува“ табелата заклучно со последното одиграно коло пред прекинот. Екипите не испаѓаат а обезбедуваат пласман во УЕФА натпреварувањата согласно критериумите на УЕФА.

За оние екипи кои имаат ист број на бодови а испаѓаат можат да се стекнат со право да учествуваат во УЕФА натпреварувањата или влегуваат во бараж, исклучокот од член 107 од Правилникот за натпреварувања, се применува само доколку во моментот на прекин, засегнатите екипи ги имаат одиграно сите меѓусебни средби предвидени со Календарот и распоредот на натпреварување.

Член 32

Комисијата за натпревари:

- раководи со натпреварувањето во согласност со Правилникот за натпреварување на ФФМ, овие пропозиции како и други акти на ФФМ;
- ги спроведува одлуките на Управниот одбор на ФФМ;
- го утврдува календарот за натпреварување;
- го утврдува распоредот на натпреварите;
- ги регистрира натпреварите и одлучува по сите приговори и жалби на одиграните натпревари во прв степен;
- одлучува за оправданост и исполнетост на условите за преигрување на натпревар;
- води евидентија на опоменати и исклучени фудбалери;
- поднесува пријави за покренување дисциплински постапки за прекршоци кои се поврзани или произлегуваат од самото натпреварување;
- одлучува по барања на клубови за промена на термин и време на одигрување на натпревар;
- одлучува по барања за одложување на натпревари;
- може да изрече суспензија на терен во случаи предвидени со Правилникот за натпреварување и Дисциплинскиот правилник на ФФМ;
- може да изрече суспензија на терен по предлог на Телото за инфраструктура.
- го прати и анализира системот на натпреварување и предлага негови измени и дополнувања;
- ги одредува делегатите на натпреварите, ја прати и анализира нивната работа;
- извршува и други работи по препорака на УО на ФФМ;
- изрекува автоматски казни.

АВТОМАТСКИ КАЗНИ

Член 33

Комисијата за натпревари ќе му изрече автоматска парична казна на клубот домаќин во висина од 500 евра во денарска противвредност на денот на уплатата, доколку не му дозволи на снимателот на гостинската екипа да го снима натпреварот.

Комисијата за натпревари ќе му изрече автоматска парична казна на клубот домаќин во висина од 1000 евра во денарска противвредност на денот на уплатата, на клубот домаќин доколку:

- не дозволи на екипата овластена од ФФМ да го пренесува/снима натпреварот;

Член 34

Доколку во текот на натпреварот од страна на неовластени лица се уфрлуваат топки на теренот односно се попречува играта на друг начин со користење ласери, пиротехнички средства, симулирање судиска свирка и слично, клубот домаќин ќе биде казнет со автоматска парична казна во висина од 200 евра во денарска противвредност на денот на уплатата.

Член 35

На клубот чиј фудбалер или службено лице за време на натпреварот добие црвен картон освен временската казна која му се изрекува на фудбалерот или на службеното лице согласно одредбите на овие Пропозиции и Дисциплинскиот правилник на ФФМ, Комисијата за натпревари му изрекува и автоматска парична казна во висина од 200 (двеста) евра во денарска противвредност на денот на уплатата.

Член 36

На клубот чиј фудбалер или службено лице за време на натпреварот добие црвен картон поради втор жолт картон освен временската казна која му се изрекува на фудбалерот или на службеното лице, согласно одредбите на Дисциплинскиот правилник на ФФМ, Комисијата за натпревари му изрекува автоматска парична казна во висина од 100(сто) евра во денарска противвредност на денот на уплатата.

Член 37

За секој добиен жолт картон на фудбалерот или на службеното лице на клубот му се изрекува автоматска парична казна во зависност од бројот на добиените картони како следи:

	евра
Прв жолт	10
Втор жолт	20
Трет жолт	30
Четврт жолт	40
Петти жолт	/

Член 38

Фудбалерот или службеното лице на клубот кое добило (5) пет жолти картони, ќе ја издржи автоматската казна забрана на играње/ вршење на функција од еден натпревар во следното коло.

Член 39

Комисијата за натпревари ќе му изрече автоматска парична казна во висина од 1000 евра во денарска противвредност на денот на уплатата на клубот кој:

- не го внел на записник минималниот број од 11 фудбалери предвиден со Правилникот за натпревари;
- нема назначено шеф на стручен штаб кој ќе ја води екипата на натпреварот (исклучок претставува периодот од 15 дена во кој клубот го назначил помошниот тренер да ја води екипата);

Член 40

Службеното лице на клубот кое црвениот картон го добил директно или поради покажан втор жолт картон на натпреварот, го напушта натпреварот и нема право да ја врши функцијата на наредниот првенствен натпревар. За посериозен или прекршок кој се повторува повеќе пати за време на натпреварот , против службеното лице се покренува дисциплинска постапка.

Во случаи кога службено лице е докторот/физиотерапевт на екипата а екипата нема друг доктор/физиотерапевт истиот останува во боксот до крајот на натпреварот .

Кога судијата не може да утврди кое службено лице го направило прекршокот, картонот му се доделува на шефот на стручниот штаб.

Член 41

Комисијата за натпревари ќе му изрече автоматска парична казна на клубот во висина од 500(петстотини) евра во денарска противвредност на денот на уплатата доколку:

- не обезбеди најмалку четири лица со медицински носила;
- комесарот за безбедност или негов заменик не присуствува на натпреварот;
- не обезбеди разглас и најавувач;
- не обезбеди 5 топки за одигрување на натпреварот (ист вид)согласно член 9 од овие Пропозиции;
- не обезбеди 5 портокалови топки за одигрување на натпреварот во зимски услови
- не изврши соодветно обележување на теренот за игра во зимски или отежннати услови;
- не обезбеди деца за фаќање топки;
- не обезбеди формулари за рачно подготвување на записник;
- не обезбеди комет администратор на записник;
- не ги внесе лекарските прегледи на фудбалерите во Комет согласно одредбите на овие Пропозиции;
- не го внесе составот на екипата во Комет согласно одредбите на овие Пропозиции;
- внесе фудбалери во составот на екипата без лекарски преглед (независно дали настапиле или не);
- не обезбеди клубски лекар за екипата за време на натпревар (дома и на гости);
- не обезбеди табли за замена на резервните фудбалери и покажување на надоместено време;
- доколку не ги обележи јасно и еднолично фоторепортерите, новинарите и редакторите (обезбедување);
- не обезбеди носење ознаки за претставникот,стручниот штаб и економите согласно одредбите на овие Пропозиции;
- доколку не создаде услови за вршење на пренос на натпреварот и не обезбеди електрично напојување, платформа за снимање и заштитна мрежа.
- доколку замените на фудбалерите ги направи во поголем број на наврати од предвидените со овие Пропозиции.

Член 41а

За неисполнувањето на обврските на клубовите кои произлегуваат од примена на Протоколот а се однесуваат на:

- обезбедување на функционален апарат за мерење на температура;
- обезбедување лице и одговорно мерење на температура на сите учесници за кои истото е предвидено во Протоколот;
- неспроведување или делумно спроведување на мерките поврзани со употреба и обезбедување на средства за дезинфекција;
- обезбедување и користење на заштитни маски,

Комисијата за натпревари ќе му изрече автоматска парична казна на клубот во висина од 200 (двеста) евра во денарска противвредност на денот на уплатата.

Доколку со Протоколот се изменат или дополнат обврските за клубовите, автоматската парична казна ќе се изрекува и за изменетите или дополнети обврски.

Член 41б

За неисполнувањето на обврските на клубовите кои произлегуваат од примена на Протоколот а се однесуваат на користење на соблекувални, Комисијата за натпревари ќе му изрече автоматска парична казна на клубот во висина од 500 (петсто)евра во денарска противвредност на денот на уплатата.

ПОСТАПКА ПО ЖАЛБА

Член 42

По завршување на натпреварот нездоволната страна преку својот претставник може да најави жалба, жалбата се најавува кај делегатот на натпреварот, со телеграма или преку

електронска пошта во рок од 24 часа од одигрувањето на натпреварот согласно одредбите на Правилникот за натпревари.

Сите најавени жалби во два примерока со образложение мора да се достават до надлежниот орган за натпреварување со уредно уплатена пропишана такса во рок од 72 часа од денот на одигрување на натпреварот.

Заинтересиран клуб има право во рок од 48 часа по одигрувањето на натпреварот да достави жалба со образложение до надлежниот орган за натпреварување со уредно уплатена пропишана такса во два примерока.

Жалбата уредно заведена, со печат и потпишана од овластено лице се доставува по пошта или по електронски пат до архивата на ФФМ на адреса: arhivazalbi@ffm.com.mk Жалителот има обврска да ја достави жалбата и во оригинал.

Жалителот во жалбата има обврска да наведе е-майл адреса за комуникација која може да биде официјалната е-майл адреса на клубот или различна а ќе се смета за mail адреса за комуникација и воспоставен начин на достава за конкретниот предмет.

Жалбите доставени надвор од предвидениот рок како и жалбите за кои не е уплатена предвидената такса не се земаат во постапка.

Писмената и одлуките поврзани со жалбата се смета дека се примени на денот на испраќањето на е-маилот доколку се испратени до 12 часот во спротивно ќе се смета дека се примени наредниот ден; електронска пошта испратена на државен празник, во сабота и недела ќе се смета дека е примена наредниот ден односно во понеделник.

По жалбата во прв степен органот за натпреварување мора да донесе одлука во рок од 8 дена од денот на приемот на жалбата.

Еден примерок од жалбата органот за натпреварување мора да достави до обжалената страна која по жалбата треба да се произнесе веднаш а најдоцна во рок од 24 часа од приемот.

Донесената одлука органот за натпреварување ја објавува во службениот лист „Макфудбал“ и ја доставува до засегнатите страни.

Член 43

Во последните три кола од првенството или во случај кога по распоредот се игра вонредно /одложено коло, роковите за одлучување по жалби се скратуваат од 8 на 3 дена.

Поради итност во постапувањето, органот на натпреварување може да утврди и пократки рокови за поднесување и одлучување.

Член 44

Доколку прво степениот орган не се произнесе по наводите на жалбата во рок од 8 дена од денот на приемот на жалбата се смета дека жалбата е одбиена како неоснована.

Член 45

Незадоволната страна од донесената првостепена одлука има право на жалба до Комисијата за жалби на ФФМ во рок од три (3) дена од приемот на одлуката донесена од првостепениот орган со уплата на пропишана такса.

Незадоволната страна од недонесената првостепена одлука има право на жалба до Комисијата за жалби на ФФМ во рок од 3 дена по истекот на рокот предвиден во член 44 од овие Пропозиции со уредно уплатена пропишана такса.

Жалителот во жалбата има обврска да наведе е-майл адреса за комуникација која може да биде официјалната е-майл адреса на клубот или различна а ќе се смета за mail адреса за комуникација и воспоставен начин на достава.

Писмената и одлуките поврзани со жалбата се смета дека се примени на денот на испраќањето на е-маилот доколку се испратени до 12 часот во спротивно ќе се смета дека се примени наредниот ден; електронска пошта испратена на државен празник, во сабота и недела ќе се смета дека е примена наредниот ден односно во понеделник.

Комисијата за жалби одлуката мора да ја донесе во рок од осум дена од денот на приемот на жалбата уплатена на одлучување во втор степен.

Одлуката на Комисијата за жалби е конечна.

Второстепената одлука мора да се објави во службениот лист на ФФМ „Макфудбал“ и да се достави до засегнатите страни.

Член 46

Доколку во рок од осум дена од денот на доставувањето на второ степената жалба Комисијата за жалби не одлучува ќе се смета дека жалбата е одбиена како неоснована.

КРИТЕРИУМИ ЗА УЧЕСТВО, ВЛЕЗ И ИСПАГАЊЕ ОД ЛИГАТА

Член 47

Со право да учествува во натпреварување во Првата фудбалска лига се стекнува фудбалски клуб кој покрај спортските критериуми, ги исполнува и критериумите утврдени во Правилникот за лиценцирање на клубови.

Член 48

Клубовите учесници во Првата фудбалска лига за натпреварувачката 2022/23 година задолжително плаќаат котизација за службени лица во висина од 12.000 (дванаесет илјади) евра во денарска противвредност на денот на уплатата.

Клубовите кои склучиле Договор со ФФМ во врска со отстапување на права за пренос на натпреварите од Прва МФЛ за натпреварувачката 2022/23, немаат обврска за уплата на пропишаната котизација за службени лица од став 1 на овој член доколку до почеток на натпреварувањето во Прва МФЛ, ФФМ ќе склучи или има активен Договор за пренос на натпреварите од Прва МФЛ а со висината на очекуваниот приход може да се регулираат обврските за службените лица во Прва МФЛ за сезона 2022/23.

Член 49

Неисполнувањето на условите за лиценцирање во периодот по направениот ждреб или по отпочнување на првенството, наведени во решенијата за добивање на лиценца за учество во Прва МФЛ, доведува до намалување на бројот на учесници во Прва МФЛ.

Испагање и влез во сезона 2023/24

Член 50

Единаесетто и дванаесетто рангирани/пласирани екипа на конечната табела во Првата фудбалска лига во натпреварувачката 2022/2023 година директно испагаат од првата лига и во натпреварувачката 2023/2024 година, се стекнуваат со право да земат учество во единствената Втора фудбалска лига.

Прво и второ рангирани/пласирани екипа на конечната табела/или табелата по член 31а во единствената Втора МФЛ во натпреварувачката 2022/2023 година директно ја пополнуваат Прва МФЛ во наредната 2023/24 сезона.

За опстанок во Прва МФЛ десето рангирани/пласирани екипа на табелата во Првата фудбалска лига во натпреварувачката 2022/23 година, на неутрален терен игра еден бараж натпревар со треторангирани/пласирани екипа во единствената Втора МФЛ.

Член 51

Ако бројот на екипите кои се откажале или се исклучени е поголем од бројот на екипите кои по автоматизам како најслабо пласирани/рангирани ја напуштаат првата лига (единаесетто и дванаесетто пласирани екипа) редоследно во првата лига влегуваат:

- за едно место, екипата елиминирана во бараж натпреварот под услов да ги исполнува условите за лиценцирање;
- за две и повеќе места, подобро рангирани екипа од наредно пласирани/рангирани екипи на конечната табела или табелата согласно член 31а на единствената Втора МФЛ, под услов клубот да ги исполнува условите за лиценцирање.

Член 52

Победникот на натпреварувањето освојува пехар кој се доделува по завршување на првенството.

Член 53

Првопласираниот/прворангиран на конечната табела или табелите согласно член 31а се стекнува со право да учествува во Лигата на шампиони на УЕФА согласно правилата на УЕФА.

Второ и трето пласираната/рангирана екипа на конечната табела или табелите согласно член 31а се стекнуваат со право да учествува во Лига Европа и Конференциска лига на УЕФА во организација на УЕФА согласно правилата на УЕФА.

Член 54

По завршување на првенството првопласираниот на конечната табела се стекнува со право за учество заедно со победникот од финалниот КУП натпревар на ФФМ во натпревар за освојување на СУПЕР купот на ФФМ.

ЗАВРШНИ ОДРЕДБИ

Член 55

За се што не е предвидено со овие пропозиции се применуваат одредбите од Правилникот за натревари на Фудбалската Федерација на Македонија како и другите применливи прописи, одлуки и акти на ФФМ.

Управниот одбор може да донесе одлука за промена на називот на лигата во зависност од комерцијалните придобивки за натпреварувањето.

Член 56

Одредбите поврзани со **имплементација на измени во Комет системот** во врска со:

- член 13 став 4, 5, 6 и 7;
- член 14 став 3 ал.2 и став 4;
- член 20 став 5;
- член 20в став 2
- член 41 став 1 алинеа 10 и 11

од технички причини ќе стапат на сила дополнително со одлука на Управниот одбор на ФФМ.

До стапување на погоренаведените одредби на сила :

- Претставникот на клубот го предава составот на екипата - спортските легитимации на фудбалерите на делегатот еден час пред почетокот на натпреварот;

- Делегатот на натпреварот има обврска да констатира важечки лекарски преглед на фудбалерите (евидентиран во спортските легитимации или потврда).
- Записникот се составува еден час пред почетокот на натпреварот од страна на комет администраторот на клубот, составот на екипите го внесува комет администраторот на клубот домаќин.

-Неконечните листи на фудбалери му се доставуваат на делегатот пред почеток на натпреварот кој треба да се одигра во рамките на прво коло односно пред почеток на првиот натпревар во есенскиот дел за клубовите чии натпревари се одложени , делегатот има обврска листите да ги достави до Комисијата за натпревари. Измените и дополнувањата на листите до крајот на преодниот рок се доставуваат последователно со пречистување на листата.

Овие Пропозиции стапуваат во сила со денот на донесување од страна на Управниот Одбор на ФФМ.

Член 57

Толкување на овие пропозиции дава Управниот Одбор на Фудбалската Федерација на Македонија.

Скопје, 29.07.2022г.

Претседател,
Муамед Сејдини

ФУДБАЛСКА ФЕДЕРАЦИЈА НА МАКЕДОНИЈА




ПРОПОЗИЦИИ

за КУП натпреварување за
сезона 2022/2023
СЕНИОРИ

Скопје, јули 2022 година

Врз основа на член 110 став 3 од Статутот на ФФМ а во врска со член 15 став 2 од Правилникот за натпревари, Одборот за итност на Фудбалската Федерација на Македонија на седницата одржана на 29.07.2022 година, донесе:

**ПРОПОЗИЦИИ
ЗА КУП НАТПРЕВАРУВАЊЕ ЗА СЕЗОНА 2022/2023 на
ФУДБАЛСКАТА ФЕДЕРАЦИЈА
НА МАКЕДОНИЈА**



Бр. 0202-1840/9
27.07.2022 год.

Член 1

Фудбалскиот куп на ФФМ во сениорска конкуренција е редовно натпреварување.

Во фудбалскиот куп на ФФМ можат да учествуваат сите сениорски екипи вклучени во системот на натпреварување (11/11) во Фудбалската Федерација на Македонија .

Фудбалскиот куп се организира во два дела:

- квалификациони натпревари до шеснаесет финале кои ги организира соодветната Трета лига(Регион);
- натпревари од шеснаесет финале до/и финалниот натпревар кои ги организира ФФМ.

Член 2

Куп натпреварувањето се организира во две натпреварувачки сезони.

Натпреварувањето до шеснаесет финале-квалификации е организирано во пролетниот дел на првенството на 2021/2022 а може да го опфати и/или периодот по завршување на пролетниот дел на натпреварувачката сезона 2021/2022.

Натпреварувањето од шеснаесет финале до/и финалниот натпревар се организира во тековната сезона 2022/2023.

Календарот за натпреварување до шеснаесет финале го носи органот кој раководи со квалификациите за КУП натпреварувањето до шеснаесет финале.

Календарот за натпреварување од шеснаесет финале до финале го носи Комисијата за натпревари на ФФМ а го усвојува Управниот одбор на Фудбалската федерација на Македонија.

Организација на натпревар и службени лица

Член 3

За организација на натпревар во куп натпреварувањето е одговорен клубот домаќин.

Секој клуб домаќин има обврска да ги почитува правилата за организирање на натпревар согласно Правилникот за натпревари на ФФМ и соодветните пропозиции во четвртите и третите лиги до пласирањето во шеснаесет финале.

Клубовите учесници во куп натпреварувањето од шеснаесет финале до финале ги организираат куп натпреварите во согласност со Правилникот за натпревари на ФФМ и Пропозициите за Прва МФЛ.

Клубовите учесници во куп натпреварувањето имаат обврска да се грижат за редот и безбедноста на сите учесници пред, за време и по завршувањето на натпреварот согласно Правилникот за безбедност на ФФМ.

Клубот домаќин и клубот гостин имаат обврска да се придржуваат на Протоколот за спроведување на мерки за заштита од "Covid-19" или друг предизвикувач доколку таков Протокол е пропишан од надлежен државен орган.

Член 4

Службените лица (делегат, судии, контролор) на куп натпреварувањето до шеснаесет финале ги определуваат надлежни органи Комесар (Комисија) за натпревари, Судиска комисија на ОФС/Регион во зависност од начинот на организирање во рамките на Регионот.

Службените лица на куп натпреварувањето од шеснаесет финале до финале и финалниот натпревар ги определуваат надлежни органи на ФФМ.

Правата и обврските на службените лица на натпреварите се утврдени во Правилникот за натпревари на ФФМ и Пропозициите за третите лиги (до шеснаесет финале) и Пропозициите за Прва лига (од шеснаесет финале).

Службените лица на куп натпреварувањето имаат обврска да се придржуваат на Протоколот за спроведување на мерки за заштита од "Covid-19" или друг предизвикувач доколку таков Протокол е пропишан од надлежен државен орган, во понатамошниот текст и само Протокол.

Член 5

Клубот за предметниот натпревар одредува службени лица на клубот (претставник, шеф на стручен штаб, тренер, пом.тренер, лекар, физиотерапевт)

Постапувањето и обврските на службените лица на клубот е регулирано во Правилникот за натпревари на ФФМ и Пропозициите за првенственото натпреварување каде што екипата се натпреварува.

Прекршоци, дисциплински мерки и право на жалба

Член 6

Јавните опомени(жолти картони) добиени на КУП натпреварување важи само за соодветното куп натпреварување.

После секоја трета јавна опомена, фудбалерот или службеното лице на клубот последователно на наредниот куп натпревар издржува автоматска казна забрана на играње на еден натпревар.

За секоја јавна опомена и исклучување се плаќа автоматска парична казна.

Износот на автоматските парични казни до шеснаесет финале се утврдуваат согласно висината на автоматските казни утврдени во Пропозициите за Третите лиги.

Износот на автоматските парични казни од шеснаесет финале до/и финале се пресметува согласно висината на автоматските казни утврдени во Пропозициите за Прва МФЛ.

Фудбалерите или службените лица на клубот кои учествуваат во финалниот куп натпревар имаат право на настап на финалниот куп натпревар независно од бројот на претходно добиените жолти картони.

Член 7

За пропусти, прекршоци и непочитување на обврските поврзани со организација и тек на натпревар до шеснаесет финале за кои е предвидена автоматска казна соодветно се применуваат одредбите на Правилникот за натпревари и Пропозициите на Третите лиги кои се на сила за време на одигрување на квалификационите натпревари до шеснаесет финале бидејќи истите се одигруваат за времетраење на пролетниот дел на натпреварувачката сезона која претходи на ова куп натпреварување.

За пропусти, прекршоци и непочитување на обврските поврзани со организација и тек на натпревар, за натпреварите од шеснаесет финале до финале вклучително и финалниот натпревар а за кои е предвидена автоматска казна соодветно се применуваат одредбите на Правилникот за натпревари и Пропозициите на Прва МФЛ од тековната сезона (2022/2023).

За дисциплинските прекршоци предвидени во Дисциплинскиот правилник како и непочитување на обврските кои произлегуваат од овие и другите поврзани пропозиции соодветно се применуваат одредбите на Дисциплинскиот правилник на ФФМ.

Член 8

Во врска со постапката, роковите и правото на жалба за натпреварите до шеснаесет финале, се применуваат одредбите од погоренаведените Пропозиции на Третите лиги, за натпреварите од шеснаесет финале до финале вклучително и финалниот натпревар се применуваат одредбите од Пропозициите на Прва МФЛ за тековната натпреварувачка сезона.

Право на настап

Член 9

На куп натпреварите, право на настап имаат фудбалери кои стекнале право на настап според Правилникот за регистрации, статус и трансфер на фудбалери на ФФМ а на денот на натпреварот не се помлади од 17 години.

Со право на настап се стекнуваат и фудбалерите кои на денот на натпреварот наполниле 16 години и имаат специјален лекарски преглед.

Сите клубови учесници во куп натпреварите од шеснаесет финале до финале, првото полувреме мора да го започнат и завршат со еден домашен фудбалер кој нема навршено 21 година.

За фудбалер под 21 година се смета секој играч или голман кој на 15.06 во тековната натпреварувачка година нема наполнето 21 година.

Фудбалерите од став 3 на овој член имаат право на настап како фудбалери под 21 година за времетраење на целата натпреварувачка година.

Клуб кој првото полувреме го започне со фудбалер кој нема навршено 21 година, и истиот е исклучен или се искористени сите можности за измена пропишани со Пропозициите за Прва МФЛ нема обврска првото полувреме да го заврши со фудбалер кој нема навршено 21 година.

Домашниот фудбалер од став 3 кој согласно правилата на ФИФА има право на настап и за странска репрезентација (на официјален и/или неофицијален натпревар), доколку пред или за времетраењето на првенството биде повикан и одбере да настапува за странската репрезентација го губи статусот на фудбалер, кој нема навршено 21 година, до настап за селекција на ФФМ кога повторно го стекнува статусот на фудбалер кој нема навршено 21 година.

Доколку фудбалер бил повикан и одbral да настапува на официјален натпревар за странска репрезентација во некоја претходна сезона, со настап за селекција на ФФМ повторно го стекнува статусот на фудбалер кој нема навршено 21 година.

Во временски период од 48 часа фудбалерите имаат право да настапат на најмногу 3 (три) полувремиња од кои најмногу две полувремиња за период од 24 часа .

Член 10

Фудбалерите кои настапуваат на своите дресови мора да ги носат броевите под кои се заведени во записникот од натпреварот и истите можат да бидат од 1 до 99.

Дресовите на екипите и судиите мора да се со различна боја.

Во случај да екипите излезат со иста боја на дресови гостинскиот тим е должен бојата на дресови да ја промени.

Гостинската екипа должна е да носи два пари дресови со различна боја. Доколку гостинската екипа не носи два пари дресови или и двете бои на дресовите на одговараат за одигрување на натпреварот, домаќинот е должен на гостинската екипа да и даде на располагање еден пар дресови со различна боја од онаа во која што ќе настапува домашната екипа (во присуство на делегатот на натпреварот)

Дресовите од претходниот став по завршувањето на натпреварот, гостинската екипа е должна да ги врати во онолкав број во кој што ги добила од домашната екипа.

Член 11

Во натпреварувачката 2022/23 согласно правилата на игра на ИФАБ(IFAB) секоја екипа има право на замена на пет наместо на три фудбалери Замените на фудбалерите предвидени во став 1 може да се вршат во најмногу три наврати за секоја екипа, замената направена на полувреме не влегува во споменатите три наврати.

За времетраењето на пандемијата со Ковид, независно дали се искористени сите замени или не се, клубовите имаат право на уште една дополнителна замена кога е предвидено да се играат продолжетоци од 2x15минути.

Дополнителната замена може да се изврши во еден наврат, пред почеток на продолжувањето или во паузата на продолжувањето.

Член 12

Куп натпреварот се игра 2 x 45 минути со пауза на полувремето од 15 минути.

Главниот судија на натпреварот согласно Правилата на фудбалска игра може да врши надоместување на време.

Натпреварите се играат по еднострук КУП систем односно еден натпревар.

Во случај на нерешен резултат заради добивање победник се поминува на изведување пенали.

Натпреварување до 16 финале

Член 13

Во зависност од бројот на ОФС кои територијално припаѓаат на одреден Регион, Регионот согласно Пропозициите за КУП натпреварување за сезона 2021/2022 организира квалификации за куп натпреварување за да добие по два претставника кои продолжуваат во шеснаесет финале.

Пријавата за куп квалификации , клубовите наведени подоле треба да ја поднесат до надлежниот Регион најдоцна до 01.05 во сезоната во која се спроведуваат квалификациите за наредното куп натпреварување.

Во квалификациите за шеснаесет финале 2023/2024 можат да се пријават:

- клубови кои со своите сениорски екипи настапувале во општинското првенство доколку продолжат со првенственото натпреварување на ОФС во наредната сезона;
- клубови регистрирани во Комет системот кои не биле вклучени во тековното првенствено натпреварување доколку доставиле пријава за натпреварување за наредната натпреварувачка 2023/2024 на ОФС;
- клубови кои се натпреваруваат во Третата лига во натпреварувачката 2022/2023;
- клубови (второлигаши) кои оствариле пласман од 11-16 место на табелата од Втора МФЛ согласно Пропозициите за натпреварување во 2022/2023 а територијално гравитираат во соодветниот Регион.

Член 14

Регионот во соработка со ОФС во зависност од бројот на пријавени екипи организира КУП натпреварување до шеснаесет финале.

Во зависност од резултатите од спроведените квалификации за куп, Управниот одбор на Регионот (Третата лига) носи одлука кои екипи се пласирале и ја известува Комисијата за натпреварување на ФФМ.

Доколку од причини поврзани со Ковид 19 или друг предизвикувач квалификациите не можеле во целост да се спроведат Управниот одбор на регионот може согласно однапред утврдени критериуми или ждреб да донесе одлука кои екипи ќе учествуваат во 16 финалните натпревари.

Одлуката треба да се достави најдоцна до 25.06. во сезоната во која се спроведуваат квалификациите за куп.

Натпреварување од шеснаесет финале - финале , сезона 2022/2023

Член 15

Натпреварувањето од шеснаесет финале до финале и финалниот натпревар го раководи Комисијата за натпревари на ФФМ.

Клуб кој изборил пласман или од причини поврзани со Ковид 19 или друг предизвикувач со одлука е вклучен во шеснаесет финалето , во случај на откажување во натамошниот тек на натпреварувањето (вклучувајќи го и шеснаесет финалето) му се одземаат 3 (три) бода во рангот на натпревари во кој што се натпреварува.

Во шеснаесет финалето за КУП натпреварувањето **2022/2023** согласно член 28 од Пропозициите за КУП сезона 2021/2022, директно учество земаат 32 (триесет и две) екипи на следниот начин:

- 10 екипи од квалификациите во Третите лиги (по две екипи од Трета лига Север, Запад, Југозапад, Југ и Исток)
- (квалификациски натпревари согласно член 3 од овие Пропозиции, раководени од ОФС/Регион во периодот по завршување на последното коло на двете Втори лиги до 25.06.2022)
- 12 екипи од Прва МФЛ;
- (сите екипи кои се натпреварувале во Прва МФЛ (12) во натпреварувачката сезона која му претходи на Купот (21/22);
- 10 екипи од Вторите МФЛ ;
- (по пет екипи од двете втори МФЛ пласирани од 1- 5-мо место во натпреварувачката сезона која му претходи на купот (21/22);

Член 16

Натпреварувачките парови се извлекуваат со ждреб со приоритет.

Предност во извлекување на натпреварувачки броеви имаат клубовите од Прва МФЛ и четирите најдобро пласирани екипи, по две од двете втори МФЛ од претходната натпреварувачка година при што истите извлекуваат броеви од 17 до 32.

Останатите клубовите во 1/16 финалето извлекуваат броеви од 1 до 16.

При извлекување на паровите за купот, при двострук систем домаќини се клубовите кои ги извлекле броевите од 1 до 16 .

Член 17

Во шеснаесет финалето, натпреварите се играат по еднострук КУП систем односно еден натпревар.

Доколку натпреварот заврши со нерешен резултат се поминува на изведување пенали за добивање победник .

Трошоците на службените лица ги плаќа клубот домаќин.

Во шеснаесетфиналните натпревари доколку клубот домаќин е од трета или од пониските лиги, а за противник има екипа која била член на првата лига, трошоците за службените лица ги сноси клубот кој бил член на првата лига.

Во шеснаесетфиналните натпревари доколку клубот домаќин е од општинска лига, а за противник има екипа која била член на втората лига, трошоците за службените лица ги сноси клубот кој бил член на втората лига.

Од шеснаесетфиналните натпревари па се до/и финалниот натпревар, натпреварите можат да се играат само на терени примени од орган на ФФМ согласно Правилникот за инфраструктура и стадиони на ФФМ за одигрување на натпревари во Прва и Втора МФЛ.

Член 18

Победниците од шеснаесет финалето по пат на ждреб извлекуваат натпреварувачки парови за осмина финалето.

Во осмина финалето се игра по еднострук КУП систем односно по еден натпревар.

Доколку натпреварот заврши со нерешен резултат се поминува на изведување пенали за добивање победник .

Член 19

Победниците од осмина финалето земаат учество во четврт финалето.

Натпреварувачките парови во четврт финалето се добиваат по пат на ждреб.

Во четврт финалето се игра по еднострук КУП систем односно по еден натпревар..

Доколку натпреварот заврши со нерешен резултат се поминува на изведување пенали за добивање победник .

Член 20

Победниците од четврт финалето учествуваат во полуфиналните натпревари.

Натпреварувачките парови за полуфиналните натпревари се извлекуваат по пат на ждреб.

Во полуфиналето се игра се игра по еднострук КУП систем односно по еден натпревар.

Доколку натпреварот заврши со нерешен резултат се поминува на изведување пенали за добивање победник .

Победниците од двета полуфинални натпревари учествуваат во финалниот натпревар.

Член 21

Финалниот натпревар директно го организира Фудбалската Федерација на Македонија.

Местото, датумот и времето на одигрување на финалниот натпревар го определува УО на ФФМ.

Член 21а

Заради одредување позиција домаќин – гостин, од 1/16 финале до финале по пат на ждреб се извлекуваат натпреварувачките парови.

Екипата која била домаќин во претходно одиграниот круг, станува гостин во наредниот круг на натпревари, независно од позицијата при влечење на натпреварувачкиот пар.

Доколку и двете екипи во натпреварувачкиот пар во претходниот круг биле домаќини или и двете биле гости, екипата извлечена со ждребот како домаќин останува домаќин.

Во случај на замена на позицијата домаќин во 1/16 финале, екипата и покрај тоа што одиграла како гостин, во наредниот круг ќе се смета дека била домаќин во претходниот круг.

Член 22

Ако финалниот натпревар заврши со нерешен резултат, натпреварот се продолжува 2 x 15 минути.

Доколку и по продолжение од 2 x 15 минути резултатот биде нерешен се поминува на изведување пенали за добивање победник.

Член 23

За фудбалерите на кои второто полувреме од финалниот натпревар им е воедно трето полувреме во кое настапуваат за период од 48 часа , настапот во продолжувањето на натпреварот од 2x15 минути се смета како дел од второто полувреме на финалниот натпревар.

Член 24

Победникот на финалниот КУП натпревар го освојува пехарот.

Пехарот е преоден и на него се пишува името на победникот.

Како траен спомен за освоениот Куп, победникот добива мал пехар со изглед на преодниот пехар.

Фудбалерите на двете екипи, стручните штабови, судиите, контролата на судењето и делегатот од финалниот натпревар, добиваат соодветни медалји (2x 40) за учество на финалните куп натпревари.

Член 25

Победникот на Купот се стекнува со право да учествува во натпреварување на УЕФА доколку има лиценца за УЕФА натпреварување.

Во случај освојувачот на купот да е првопласираната екипа во првенството, ќе се применуваат одредбите од Правилникот за натпревари на ФФМ во согласност со правилата на УЕФА.

Член 26

ТВ правата и други маркетиншки права од финалниот натпревар ги има Фудбалската Федерација на Македонија.

Клубовите финалисти и ФФМ можат да договорат трошоците и приходите да ги делат рамноправно во спротивно трошоците и приходите се на терет односно во полза на организаторот - ФФМ.

Доколку Протоколот не е на сила и/или натпреварот може да се одигра со присуство на публика, со финалистите се прави договор за распределбата на гратис билети за клубовите.

Член 27

Доколку Протоколот не е на сила или натпреварот може да се одигра со присуство на публика, а во случај на направена материјална штета од навивачките групи истата целосно ја сноси клубот организатор на навивачките групи односно клубот чии поддржувачи се навивачките групи за што се составува записник на кој присуствуваат овластени лица од ФФМ.

За евентуално несогласување со ваквиот записник, клубот може да побара увид на штетата на лице место преку свој претставник.

Клубот одговара за неодговорното и неспорско однесување на сите свои членови, функционери и гости.

ШЕСНАЕСЕТ ФИНАЛЕ 2023/2024

Член 28

Во шеснаесет финалето за наредното КУП натпреварување **2023/2024** директно учество земаат 32 (триесет и две) екипи на следниот начин:

- **10 екипи од квалификациите во Третите лиги** (по две екипи од Трета лига Север, Запад, Југозапад, Југ и Исток)
(квалификациски натпревари согласно член 3 од овие Пропозиции, раководени од ОФС/Регион во периодот по завршување на последното коло на двете Втори лиги до 25.06.2023)
- **12 екипи од Прва МФЛ;**
(сите екипи кои се натпреварувале во Прва МФЛ (12) во натпреварувачката сезона која му претходи на Купот (21/22);
- **10 екипи од Втора МФЛ ;**
(Екипите пласирани од 1- 10-мо место во Втора МФЛ во натпреварувачката сезона која му претходи на купот (2022/2023);

ЗАВРШНИ ОДРЕДБИ

Член 29

Овие Пропозиции стапуваат во сила со денот на донесување.

За се што не е предвидено со овие Пропозиции ке се применуваат одредбите на Правилникот за натпревари на ФФМ, Пропозициите на соодветните натпреварувања како и останатите правилници и прописи на ФФМ.

Толкување на овие Пропозиции дава Управниот Одбор на Фудбалската Федерација на Македонија.

Скопје, 29.07.2022

Претседател на ФФМ
Муамед Сејдини



МАКФУДБАЛ

е стручно информативен лист на
ФУДБАЛСКАТА ФЕДЕРАЦИЈА НА МАКЕДОНИЈА
излегува секоја СРЕДА во неделата

Адреса: ФУДБАЛСКА ФЕДЕРАЦИЈА НА МАКЕДОНИЈА

Булевар „АСНОМ“ 66
ПОШТЕНСКИ ФАХ 84
1000 СКОПЈЕ

ЖИРО СМЕТКА 300000001599760 - Комерцијална банка АД Скопје
Даночен број: 4030992177382

Телефон: 02/3204-470, 02/3129-291; Телефакс: 02/3165-448

Веб страница: www.ffm.com.mk
Е-майл: ffm@ffm.com.mk



ФУДБАЛОТ НА ПРВО МЕСТО